

Marfat.com
Kadhala (AK)

۱۶۴/۵
أحوال و آثار

سراج الہند

حضرت علامہ شاہ عبدالعزیز محدث دہلوی رحمۃ اللہ علیہ

ترتیب: خلیل احمد رانا

ناشر

ادارہ معارف نعمانیہ


۳۲۳۔ شاد باغ لاہور۔ پاکستان

Jamia Madiahsheer
Bustan-ul-Aloom
Pillaijahid Abad Kadhal

آحوال و آثار سیرت الخاند

حضرت علامہ شاہ عبدالعزیز محدث دہلوی رحمۃ اللہ علیہ

ترتیب: خلیل احمد رانا



ادارہ معارف و شاد باغ لاہور پاکستان
منظر

(جملہ حقوق بحق مؤلف محفوظ ہیں۔)

سلسلہ اشاعت نمبر ۹۶

نام کتاب _____ سراج الہند (علیہ الرحمۃ)

ترتیب _____ خلیل احمد رانا

کاتب _____ ابو کلیم قانی خانیوال

صفحات _____ ۲۰

مطبع _____ شرکت پرنٹنگ پریس

سن طباعت _____ رجب المرجب ۱۴۱۸ھ

تعداد بار اول _____ ۱۱۰۰

ناشر _____ ادارہ معارف نعمانیہ لاہور

پدہ _____ دعائے خیر

نوٹ _____

شائقین حضرات ۶/۷ روپے کے ڈاک ٹکٹ ارسال کر کے طلب کریں۔

ملنے کا پتہ

ادارہ معارف نعمانیہ

۳۲۳- شاد باغ لاہور ۵۲۹۰۰ پاکستان

بِسْمِ اللّٰهِ الرَّحْمٰنِ الرَّحِیْمِ

حَاشِيَ بَارِي تَعَالَى

الْحَمْدُ لِلَّهِ تَوْحِيدًا

بِجَلَالِهِ التَّفَرُّدِ

وَصَلَوْتُهُ دَوْمًا عَلٰی

خَيْرِ الْاِنَامِ مُحَمَّدًا

حضرت رضا بریلوی

اِس خُداے یکتا کی حمد و ثنا

جو اپنے جلال میں یکتا و یگانہ ہے

تمام مخلوق میں سب سے اعلیٰ انسان محمد (صلی اللہ علیہ وسلم)

پر خُدا کی رحمت ہمیشہ ہمیش نازل ہوتی رہے !

نعت شریف

واہ! لطف و جود حضرت احمد مختار کا
مرتبہ اللہ اکبر سید ابرار کا
خارگستر راہ میں دشمن ہوئے صابر تھے آپ
اللہ اللہ صبر حضرت مجتبیٰ مختار کا
اے خوشا! شان شجاعت صاحب معراج کی
کی کیا یا حوصلہ ہر ایک دل آزار کا
ہیں شفیع عاصیاں روز قیامت آپ ہی
اذن ہے یہ آپ ہی کو حضرت غفار کا
میرے دل میں آنکھ میں ہیں آپ ہی جلوہ فگن
سے بہر جانب اُجالا آپ کے انوار کا
رونق افزا فرحت افزا ہے جہاں میں ہر طرف
آپ ہی کے حسن سے ہر صحن لالہ زار کا
جو بھی آیا آپ کے در پر ہوا وہ بامراد
آپ نے پھر پھر دیا دامن ہر اک نادار کا
یا حبیب کبریا! بے چین پر لطف و کرم
حال بد لیں ناگوار زلیست کے اطوار کا

(ماخوذ "نیر حرم" از حضرت بے چین رجبوی مدظلہ)

بِسْمِ اللّٰهِ الرَّحْمٰنِ الرَّحِیْمِ ط

سراج الہند، حجۃ اللہ حضرت مولانا شاہ عبدالعزیز محدث دہلوی قدس سرہ
ابن شاہ ولی اللہ محدث دہلوی قدس سرہ ۲۵ رمضان المبارک ۱۱۵۹ھ
۱۷۴۶ء کو جمعہ کے دن دہلی میں پیدا ہوئے، تاریخی نام "غلام حلیم" ہے۔
جس کے ۱۱۵۹ء اعداد بنتے ہیں، آپ کا سلسلہ نسب ۳۳ واسطوں سے حضرت
سیدنا عمر فاروق رضی اللہ تعالیٰ عنہ تک اس طرح منتهی ہے۔

مولانا شاہ عبدالعزیز بن شاہ ولی اللہ بن شاہ عبدالرحیم بن وجیہ الدین
شہید بن معظم بن منصور بن احمد بن محمود بن قوام الدین عرف قوازن بن قاضی
قاسم بن قاضی کبیر عرف قاضی بدھا بن عبد الملک بن قطب الدین بن کمال الدین
ابن شمس الدین المفتی عرف قاضی پران بن شیر ملک بن عطا ملک بن ابوالفتح
ملک بن عمرو الحاکم مالک بن عادل ملک بن فاروق بن جرحیس بن احمد بن محمد
شہریار بن عثمان بن ہامان بن ہمایوں بن قریش بن سلیمان بن عفان بن عبداللہ
ابن محمد بن عبداللہ بن عمر بن الخطاب رضی اللہ تعالیٰ عنہم اجمعین۔

آپ نے بچپن ہی میں قرآن کریم حفظ کر لیا تھا، پہلے سال جب قرآن

اے نواب مبارک علی خان، کمالات عزیز بنی، مرتبہ مولوی ظہیر الدین سید احمد
ولی الہی دہلوی، سال تالیف، ۱۲۸۹ھ/۱۸۷۲ء، مطبوعہ کراچی ۱۹۸۲ء

مجید سنایا، نماز تراویح ختم ہوئی تھی کہ ایک سوار بہت خوب زرہ بکتر وغیرہ لگا کر چھا
 ماتھے میں لیے تشریف لائے اور کہا حضرت محمد رسول اللہ صلی اللہ علیہ وسلم کہاں تشریف
 رکھتے ہیں؟ جو لوگ وہاں بیٹھے تھے سب اٹھ کر دوڑے اور اس سوار کو گھیر لیا
 اور پوچھا کہ حضرت یہ آپ کیا فرمائیے ہیں اور آپ کا نام کیا ہے؟ انہوں نے
 فرمایا، میرا نام ابو سہریہ ہے، جناب سید عالم صلی اللہ علیہ وسلم نے فرمایا تھا کہ ہم
 عبد العزیز کا کلام مجید سننے چلیں گے، پھر مجھے ایک کام کے واسطے بھیج دیا،
 اس لیے میں دیر سے یہاں پہنچا ہوں، اتنی بات کی اور غائب ہو گئے۔ اے
 پندرہ سال کی عمر میں اپنے والد ماجد حضرت شاہ ولی اللہ محدث دہلوی
 رحمۃ اللہ علیہ (المتوفی ۱۱۷۶ھ / ۱۷۶۲ء) سے تمام علوم عقلیہ و نقلیہ اور کمالات
 ظاہری و باطنی سے فراغت حاصل کی، بعض کتب حدیث کی سند اپنے والد ماجد
 کے اجل تلامذہ حضرت شاہ محمد عاشق پھلتی رحمۃ اللہ علیہ اور خواجہ امین اللہ کشمیری
 رحمۃ اللہ علیہ سے لی، علم فقہ اپنے خسر مولوی نور اللہ علیہ الرحمۃ سے حاصل کیا۔

۱۹
 لے نواب مبارک علی خاں، کمالات عزیزی، مرتبہ مولوی ظہیر الدین سید احمد ولی اللہی ص: ۱۹
 ۲۰
 لے شاہ محمد عاشق بن شاہ عبد اللہ بن شاہ محمد صدیقی رحمہم اللہ تعالیٰ، اللہ میں پھلت
 وضع منظر نگر، صوبہ اتر پردیش، بھارت، میں پیدا ہوئے، آپ شاہ ولی اللہ دہلوی
 کے میرے بھائی تھے آپ کو بچپن ہی سے علم حاصل کرنے کا شوق تھا، شاہ ولی اللہ محدث
 دہلوی سے علوم ظاہری و باطنی کی تکمیل کی۔ ۱۲۱۲ھ میں حج و زیارت سے فارغ ہو کر
 شاہ ولی اللہ علیہ الرحمۃ کے ساتھ حرمین میں شیخ ابوطاہر کزدی مدنی علیہ الرحمۃ سے حدیث پڑھی
 شیوخ حجاز سے صحیح بخاری اور سنن دارمی کے درس میں شاہ ولی اللہ محدث دہلوی علیہ الرحمۃ
 کے شریک رہے۔

آپ نے دوران تعلیم شاہ ولی اللہ علیہ الرحمۃ سے بیعت کر لی تھی اور مسجد الحرام میں میزبان

۵
آپ تمام علوم ظاہری و باطنی کے جامع تھے۔ صاحب زہد و تقویٰ
تھے۔ اللہ تعالیٰ کی نشانیوں میں سے ایک نشانی تھے۔ اے

بیعت حضرت سیدنا علی کرم اللہ وجہہ

ایک مرتبہ عالم رویاء میں آپ کو حضرت علی المرتضیٰ اسد الغالب کرم اللہ وجہہ
کی حضوری حاصل ہوئی، آپ حضرت علی رضی اللہ تعالیٰ عنہ سے بیعت کر کے
فیض یاب ہوئے۔ حضرت علی مرتضیٰ رضی اللہ تعالیٰ عنہ نے فرمایا کہ دے
عبدالعزیز) فلاں شخص نے ایک کتاب ہماری نذمت میں پشتو زبان میں لکھی ہے،

(بقیہ حاشیہ ص ۱) رحمت کے نیچے بیعت ثانیہ بھی کی۔ علم و معرفت میں آپ نے وہ مقام
حاصل کیا جو شاہ صاحب کے شاگردوں میں کسی اور کو حاصل نہیں ہو سکا۔ آپ کا مستقل قیام
پہلت ہی میں رہا، مگر تحصیل علم کے عہد کے علاوہ بھی بکثرت دہلی آتے جلتے رہے، ہر سال
ماہ صیام میں دہلی آکر شاہ صاحب کے ساتھ معکف رہتے تھے، شاہ ولی اللہ علیہ الرحمۃ سے مسلسل
مراسلت کرتے رہتے تھے، شاہ صاحب کے مسودات کی تبصیح کے علاوہ ان کے مختلف
شذرات کی جمع و ترتیب بھی عمر بھر بڑے اہتمام اور ذوق و شوق سے کرتے رہے، شاہ صاحب کے
کے مکاتیب کو محفوظ رکھتے تھے، آپ شاہ صاحب کے اداسناس، اسرار و رموز کے ترجمان
و امین تھے، آپ کی تصانیف بسیل الرشاد، شرح الخیر الکثیر، درایات الاسرار، شرح اعصاف
الایمن، کشف الحجاب، تذکرۃ الواقعات، مکاتیب شاہ ولی اللہ، القول الجلی فی ذکر
آثار ولی، مشہور ہیں۔ آپ کی وفات ۱۱۸۶ھ میں ہوئی۔

۳۱ خواجه امین اللہ کشمیری، شاہ ولی اللہ محدث دہلوی علیہ الرحمۃ کے ممتاز شاگردوں
میں سے تھے۔ شاہ صاحب نے بعض رسالے ان کی خاطر تصنیف کئے، ۱۱۸۶ھ
میں وفات پائی۔ اے مولوی رحمان علی، تذکرہ علماء ہند، مطبوعہ کراچی ۱۹۶۱ء، ص ۲۰۲

اس کے باپ کا نام، مقام سکونت اور کتاب کا نام بھی ظاہر فرمایا، آپ نے عرض کی، حضور! میں پشتوزبان نہیں جانتا ہوں، حضرت امیر المؤمنین رضی اللہ عنہ نے فرمایا! کچھ مضائقہ نہیں، آپ خواب سے بیدار ہوتے بعد تلاش کتاب دستیاب ہوتی تو آپ نے اس کا جواب پشتوزبان میں لکھ کر پھیلا دیا، اے

کشف باطن

کشف باطن آپ کا ایسا تھا کہ جب نماز جمعہ کے واسطے جامع مسجد میں تشریف لے جاتے تو عمامہ اس کے ہاتھوں پر رکھ لیتے، شیخ فصیح الدین نے جو کہ اکثر آپ کی خدمت میں رہتے تھے، عرض کیا کہ حضرت اس کی کیا وجہ ہے جو آپ اس طرح رہتے ہیں، آپ نے اپنی کلاہ اتار کر ان کے سر پر رکھ دی، وہ فوراً بیہوش ہو گئے، جب دیر بعد افاقہ ہوا تو عرض کیا کہ سو، سو اس لوگوں کی شکل آدمی کی تھی باقی کوئی ریچھ، کوئی بندر اور کوئی خنزیر کی شکل تھا، اس وقت مسجد میں پانچ چھ ہزار آدمی تھے۔ حضرت شاہ عبدالعزیز علیہ الرحمۃ نے فرمایا! میں کس کی طرف دیکھوں، اسی باعث نہیں دیکھتا۔

(بقیہ حاشیہ صفحہ) مولوی فقیر محمد حلی، حقائق الحقیقیہ، مطبوعہ لاہور ۱۳۱۵ھ ص ۲۸۷
 مولانا عبدالاول جوہوری، مفید المفتی، مطبوعہ ننگران، ۱۳۱۵ھ، صفحہ ۱۴۱
 لے نواب مبارک علی خاں، کمالات عزیز، سال تالیف ۱۲۸۹ھ / ۱۸۷۲ء مرتبہ
 مولوی ظہیر الدین سید احمد ولی اللہی دہلوی، مطبوعہ کراچی ۱۹۸۲ء، صفحہ ۱۴
 لے نواب مبارک علی خاں، کمالات عزیز، سال تالیف ۱۲۸۹ھ / ۱۸۷۲ء مرتبہ
 مولوی ظہیر الدین سید احمد ولی اللہی دہلوی، مطبوعہ کراچی ۱۹۸۲ء، صفحہ ۲۱

آپ ذات سے برصغیر پاک و ہند میں علوم اسلامیہ خصوصاً تفسیر و حدیث کا بڑا چرچا ہوا۔ سرسید احمد خاں علی گڑھی لکھتے ہیں:

علمائے متبحر اور فضلاء مہمضی المرام باوجود نظر غائر اور احاطہ بجزئیات مسائل کے، جب تک اپنا سمجھا ہوا حضرت کی خدمت میں عرض نہ کر لیتے تھے اس کے اظہار میں لب کو وانہ کرتے تھے اور اس کے بیان میں زبان کو جنبش، نہ دیتے تھے، حافظہ آپ کا نسخہ لوح تقدیر تھا، بارہا اتفاق ہوا کہ کتب غیر مشہورہ کی اکثر عبارات طویل اپنی یاد کے اعتماد پر طلباء کو لکھوا دیں اور جب اتفاقاً، کتابیں دستیاب ہوئیں تو دیکھا گیا کہ جو عبارت آپ نے لکھوا دی تھی اس میں من وعن کا فرق نہ تھا۔ لے

تلامذہ

جب آپ منذ ورس و تدیس پر رونق افروز ہوتے تو شائقین علم نے دور دور سے آکر آپ سے کتاب علم کیا، آپ کا سلسلہ تلمذ بہت وسیع ہوا، چند نام یہ ہیں:

شاہ عبدالقادر دہلوی (م ۱۲۳۰ھ)	شاہ رفیع الدین دہلوی (م ۱۲۳۳ھ)
مولانا ظہور الحق پھلواری (م ۱۲۳۳ھ)	مخدوم سید آل رسول مارہروی (م ۱۲۴۹ھ)
شاہ عبدالرؤف نقشبندی (م ۱۲۴۹ھ)	شاہ ابوسعید دہلوی (م ۱۲۵۰ھ)
شاہ عبدالغنی پھلواری (م ۱۲۶۲ھ)	شاہ مخصوص اللہ دہلوی (م ۱۲۶۳ھ)
شاہ احمد سعید مجددی دہلوی (م ۱۲۶۶ھ)	مولانا فضل حق خیر آبادی (م ۱۲۶۸ھ)
مفتی صدر الدین آرزوہ دہلوی (م ۱۲۸۵ھ)	شاہ سلامت اللہ کشفی بدایونی (م ۱۲۸۱ھ)

اے مولوی محمد اسماعیل پانی پتی، مقالات سرسید، حصہ شانزدہم مطبوعہ لاہور ۱۹۴۵ء ص ۲۷۵

لے موصوف بخاری شریف کے حافظ تھے۔ (فانی خانیوال)

شاہ فضل رحمن گنج مراد آبادی (م ۱۳۱۳ھ) کے

تصانیف

آپ کی تصانیف میں سے چند نام یہ ہیں :

- ۱۔ تفسیر فتح العزیز
- ۲۔ تحفہ اشاعشریہ
- ۳۔ ستر الشہادتین
- ۴۔ حاشیہ القول الجمیل
- ۵۔ عجالہ نافعہ
- ۶۔ سر الحلیل فی مسئلہ التفضیل
- ۷۔ وسیلہ نجات
- ۸۔ عزیر الاقتباس فی فضائل خیار الناس لے رسالہ فیض عام
- ۹۔ اصول مذہب حنفی
- ۱۰۔ حاشیہ میرزا ہدایا مور عامہ
- ۱۱۔ حاشیہ صدر
- ۱۲۔ تحقیق الرویاء
- ۱۳۔ میزان البلاغت
- ۱۴۔ حاشیہ علی المقدمہ السنیہ
- ۱۵۔ ما یجب حفظہ للناطق
- ۱۶۔ فتاویٰ عزیزی
- ۱۷۔ الاحادیث الموضوعہ
- ۱۸۔ ملفوظات عزیزی
- ۱۹۔ تصنیف قصیدہ شاہ ولی اللہ وغیرہ لے

بعض لوگوں نے آپ کی زندگی ہی میں آپ کی کتابوں میں تحریف کر دی تھی، چنانچہ شاہ ولی اللہ دہلوی خاندان پر تحقیق میں سند کا درجہ رکھنے والے مشہور اہل علم حکیم محمود احمد برکاتی صاحب لکھتے ہیں۔

”شاہ عبدالعزیز نے ”تحفہ اشاعشریہ“ کی تالیف ۱۲۰۴ھ / ۱۷۹۰ء

میں مکمل کی اور اس کی اشاعت ۱۲۱۵ھ / ۱۷۹۹ء میں کلکتہ سے ہوئی تھی اور

لے محمود احمد قادری، تذکرہ علماء بریلویت، مطبوعہ مظفر پور (پہار، بھارت) ۱۳۹۱ھ / ۱۹۷۲ء

لے حکیم محمود احمد برکاتی، شاہ ولی اللہ اور ان کا خاندان، مطبوعہ لاہور ۱۹۷۴ء، ص ۱۵۳

اس کے فوراً بعد تحفہ کی عبارت میں تحریف کے سلسلے کا آغاز ہو گیا، ایک معتقد نے لکھنؤ سے ایک ایسی محرفہ اور خلاف عقیدہ اہل سنت عبارت تحفہ کے ایک نسخہ میں دیکھ کر شاہ صاحب کی خدمت میں عرض کیا کہ غلط دور کرنے کی درخواست کی تو شاہ صاحب نے جواب میں تحریر فرمایا کہ :-

و تعرضیات در باب معاویہ رضی اللہ عنہ ازین فقیر واقع نشدہ
اگر نسخہ از تحفہ اثنا عشریہ یافتہ شد الحاق کسے خواهد بود کہ بنا بر
فتنہ انگیزی و کید و مکر کہ بنا بر مذہب ایشان یعنی گروہ روضہ از
قدیم بر ہمیں امور است این کار گروہ باشد چنانچہ بسیم فقیر
رسیدہ کہ الحاق شروع کردہ اند اللہ خیر حافظا و این
تعرضیات در نسخ معتبرہ التبتہ یافتہ نخواہد شد۔

ترجمہ: اور حضرت معاویہ رضی اللہ عنہ پر چوٹیں میں نے نہیں کیں، اگر تحفہ
اثنا عشریہ کے کسی نسخے میں ایسی عبارتیں ہیں تو وہ کسی نے اپنی طرف سے بڑھا
دی ہوں گی۔ کیونکہ روافض کے مذہب کی بنیاد ہی شروع ہی سے فتنہ انگیزی
اور مکر و قید ہے، یہ کام بھی انہوں نے کیا ہو گا۔ چنانچہ میں نے سنا ہے کہ تحفہ
میں بھی انہوں نے الحاق شروع کر دیا ہے۔“

(فضائل صحابہ و اہل بیت مع مقدمہ پر وفیسر محمد ایوب قادری طبع لاہور) اے
فاقاری عبدالرحمن پانی پتی (م ۱۳۱۲ھ / ۱۸۹۶ء) شاگرد رشید شاہ
محمد اسحاق دہلوی المتوفی ۱۲۶۲ھ / ۱۸۴۵ء اپنی کتاب "مکشف الحجاب" میں لکھتے ہیں:
"اور ایسا ہی ایک اور جعل (غیر مقلدین) کرتے ہیں کہ سوال کسی
مسئلہ کا بنا کر اس کا جواب موافق اپنے مطلب کے لکھ کر علمائے

اے حکیم محمود احمد برکاتی، شاہ ولی اللہ اور ان کا خاندان، مطبوعہ لاہور، ص ۵۷

سابقین کے نام سے چھپواتے ہیں، چنانچہ بعض مسئلے مولانا شاہ عبدالعزیز کے نام سے اور بعض مسئلے مولوی حیدر علی کے نام سے علی بن القیاس چھپواتے ہیں۔ علامہ ابوالحسن زید فاروقی دہلوی (م ۱۹۹۳ء) کتاب ”القول الجلی“ کے مقدمہ میں تحریر فرماتے ہیں :

”و افسوس مولوی اسماعیل کے پیر و ان اس کام میں بہت بڑھ گئے ہیں، حضرت شاہ ولی اللہ، حضرت شاہ عبدالعزیز کی تحریرات و مکتوبات، حضرت شاہ عبدالقادر کا ترجمہ قرآن اور ان کی کتابیں حضرت مجدد الف ثانی، ان کی اولاد، حضرت شاہ غلام علی، حضرت شاہ علم اللہ رائے بریلوی اور دیگر اکابرین کے احوال میں بہت سی تحریفات کہہ کے محمد بن عبد الوہاب نجدی اور مولوی اسماعیل کا ہمتواسب کو قرار دیا، اللہ تعالیٰ اس کتاب ”القول الجلی“ کو ان لوگوں سے محفوظ رکھے اور یہ کتاب بلا کسی تصرف کے چھپے۔“

شاہ ولی اللہ دہلوی کے خاندان کے ایک فرد اور ان کی تصانیف کے مشہور ناشر ظہیر الدین سید احمد ولی اللہی نبیہ شاہ رفیع الدین دہلوی، جنہوں نے شاہ ولی اللہ دہلوی کی تصانیف کی بڑی تعداد طبع و شائع کر کے وقف عام کی ہے، انہوں نے سے پہلے اس کی طرف توجہ دلائی، چنانچہ وہ شاہ ولی اللہ صاحب کی ایک کتاب ”تاویل الاحادیث فی رموز قصص الانبیاء“ کے آخر میں لکھتے ہیں :

”و بعد حمد و صلوة کے بندہ محمد ظہیر الدین عرف سید احمد اول گزارش کرتا ہے بیچ خدمت شائقین تصانیف حضرت مولانا شاہ ولی اللہ

لے قاری عبدالرحمن پانی پتی، کشف الحجاب، مطبوعہ لکھنؤ ۱۲۹۵ھ، ص ۹ (چند سال ہوئے اس رسالہ کو مرکزی جماعت انقرا پاکستان، کراچی نے حکیم محمود احمد برکاتی صاحب کی تقدیم کے ساتھ شائع کر دیا ہے۔) لے شاہ ابوالحسن زید فاروقی، مقدمہ قول الجلی (فارسی) طبع دہلی ۱۹۸۶ء، ص ۵۵۲

صاحب و مولانا شاہ عبدالعزیز صاحب دہلوی رحمۃ اللہ علیہ وغیرہ کا آجکل بعض لوگوں نے بعض تصانیف کو اس خاندان کی طرف منسوب کر دیا ہے اور درحقیقت وہ تصانیف اس خاندان میں سے کسی کی نہیں۔ اور بعض لوگوں نے جو ان کی تصانیف میں اپنے عقیدے کے خلاف بات پائی تو اس پر حاشیہ جڑا اور موقعہ پایا تو عبارت کو تغیر و تبدیل کر دیا، تو میرے اس کہنے سے یہ عرض ہے کہ جو اب تصانیف ان کی چھپیں، اچھی طرح اطمینان کر لیا جاتے جب خریدنی چاہیں، اے حضرت شاہ رؤف احمد رافت نقشبندی مجددی مصطفیٰ آبادی رحمۃ اللہ علیہ،

اے پروفیسر محمد ایوب قادری، مضمون، شاہ ولی اللہ دہلوی کی منسوب تصانیف، ماہنامہ "درالرحیم"، حیدرآباد، سندھ، شش جون ۱۹۶۴ء، ص ۲۔ بحوالہ تاویل الاحادیث فی رموز قصص الانبیاء، از شاہ ولی اللہ دہلوی، مطبوعہ مطبع احمدی کلاں محل متعلق مدرسہ عزیز می دہلی باہتمام ظہیر الدین ولی اللہی (سال طباعت ندارد)۔

اے شاہ رؤف احمد رافت ابن شاہ شعور احمد ماحرم الحرام ۱۲۰۱ھ / ۱۷۸۶ء کو رام پور (یوپی، بھارت) میں پیدا ہوئے، ظاہری علوم کی تحصیل شاہ عبدالعزیز دہلوی سے کی، خرقہ خلافت شاہ غلام علی دہلوی سے پایا، اور بھوپال مقیم ہو گئے، اردو میں قرآن کی تفسیر رؤفی لکھی جس کا آغاز ۱۲۳۹ھ میں ہوا اور ۱۲۴۸ھ میں اختتام ہوا۔ اپنے مرشد کے ملفوظات، "دورالمعارف" کے نام سے لکھے، دیوان رافت (سہندی فارسی)، مثنوی امیر غیب، مراتب الوصول، معراج نامہ، مثنوی یوسف زلیخا، جواہر علویہ، رسالہ صادقہ، مصدوقہ، سلوک المعارفین، شراب حقیق، ارکان اسلام، بھی آپ کی تصانیف ہیں۔ آپ مفسر، محدث اور فقیر تھے۔ آپ شاہ ابوسعید دہلوی (م ۱۲۵۰ھ) کے خالہ زاد بھائی تھے، بھوپال سے حج کے لیے گئے تو یطیم کے قریب ۱۲۴۹ھ / ۱۸۳۳ء میں وصال ہوا۔ دارالمعارف فارسی مطبوعہ ترکی اور حدائق الحنفیہ مطبوعہ لاہور میں تاریخ وصال ۱۲۵۳ھ لکھی ہے۔ تفصیلی حالات کے لئے دیکھئے: (بقیہ ص ۱۲)

حضرت مجدد الف ثانی قدس سرہ کی اولاد میں سے تھے اور حضرت شاہ عبدالعزیز
 محدث دہلوی رحمۃ اللہ علیہ کے شاگرد تھے، آپ نے تفسیر عزیزی کی ایک عبارت کو الحاقی قرار
 دیا، لکھتے ہیں:

”جانا چاہیے کہ تفسیر فتح العزیزی میں کسی عدو نے الحاق کر دیا ہے اور
 یوں لکھا ہے کہ اگر کسی بکری کو غیر کے نام سے منسوب کیا ہو تو بسم اللہ
 اللہ اکبر کہہ کر ذبح کرنے سے وہ حلال نہیں ہوتی اور غیر کے نام کی تاثیر
 اس میں ایسی ہو گئی ہے کہ اللہ کے نام کا اثر ذبح کے وقت حلال کرنے
 کے واسطے بالکل نہیں ہوتا، سو یہ بات کسی نے ملا دی ہے“

خود مولانا و مرشدنا حضرت شاہ عبدالعزیز صاحب کبھی ایسا ہی مفسرین
 کے خلاف نہ لکھیں گے اور ان کے مرشد اور اساتذہ اور والد حضرت مولانا شاہ ولی اللہ
 صاحب نے فوذ الکبیر فی اصول التفسیر میں ما اھل کا معنی ما ذبح لکھا ہے، یعنی
 ذبح کرتے وقت جس جانور پر بت کا نام لیوے سو حرام اور مردار کے جیسا ہے اور
 بسم اللہ، اللہ اکبر کہہ کر ذبح کیا سو کیونکر حرام ہوتا ہے۔

بعض نادان تو حضرت نبی علیہ الصلوٰۃ والسلام کے مولد شریف کی نیاز، حضرت
 پیران پیر کی نیاز اور ہر ایک شہداء اولیاء کی نیاز فاتحہ کے کھانے کو بھی حرام کہتے ہیں
 اور یہ آیت دلیل لاتے ہیں کہ غیر خدا کا نام جن پر لیا گیا سو حرام ہے، واہ واہ کیا
 عقل ہے ایسا کہتے ہیں اور پھر جا کر نیاز فاتحہ کا کھانا بھی کھاتے ہیں، لے
 مشہور محقق حکیم محمود احمد برکاتی صاحب لکھتے ہیں:

وبقیہ صلا، تذکرہ علماء ہند از مولوی رحمن علی مطبوعہ کراچی ۱۹۶۱ء، تذکرہ کاملان رامپور
 مطبوعہ پٹنہ ۱۹۸۶ء۔

۲۷ شاہ رؤف احمد رافت، تفسیر رؤفی، مطبع فتح الکریم ممبئی ۱۳۰۵ھ / ۱۸۸۶ء صفحہ ۱۳۹
 ۱۶۰

مولوی سید احمد ولی اللہی نے شاہ عبدالعزیز کے ملفوظات مطبوعہ میرٹھ
 کو جعلی بتایا ہے۔ (انفاس العارفین مطبوعہ مطبع احمدی دہلی، صفحہ آخر) ہماری
 ناقص رائے میں مولوی سید احمد کی یہ رائے کلیتہً تو صحیح نہیں ہے، ملفوظات
 شاہ صاحب کے ہی ہیں، مگر ان میں الحاق ضرور ہوا ہے اور بعض فحش اشعار
 اور فحش واقعات درج کر دیئے گئے ہیں۔ اے

اولاد

شاہ عبدالعزیز محدث دہلوی رحمۃ اللہ تعالیٰ علیہ کی اولاد میں تین صاحبزادیاں
 تھیں۔ آپ کے ہاں کوئی نرینہ اولاد پیدا نہ ہوئی، تینوں صاحبزادیاں آپ کی زندگی
 میں وفات پا گئی تھیں۔ سب سے بڑی بیٹی کا عقد شاہ رفیع الدین کے بڑے
 بیٹے مولوی محمد علیسی سے ہوا، دوسری بیٹی کا عقد شیخ محمد افضل محدث لاہوری سے
 ہوا۔ ان سے دو بیٹے مولانا محمد اسحاق اور مولانا محمد یعقوب پیدا ہوئے، تیسری
 صاحبزادی کا عقد آپ کی بیوی کے بھتیجے عبدالحی بڑھانوی سے ہوا، لیکن ان سے
 کوئی اولاد نہ ہوئی۔ اے

وفات

شاہ عبدالعزیز محدث دہلوی رحمۃ اللہ علیہ نے، شوال ۱۲۳۹ھ / ۱۸۲۴ء
 کو وصال فرمایا، ۵۵ بار نماز جنازہ پڑھی گئی، ترکمان دروازہ کے باہر قبرستان
 مہندیاں، میں اپنے والد ماجد حضرت شاہ ولی اللہ قدس سرہ کے پہلو میں دفن
 ہوئے، حکیم مومن خاں مومن دہلوی نے تاریخ وفات کہی ہے

۱۔ حکیم محمود احمد برکاتی، شاہ ولی اللہ اور ان کا خاندان، مطبوعہ لاہور ۱۹۷۹ء صفحہ ۵۷
 ۲۔ ڈاکٹر ثریا طار، شاہ عبدالعزیز محدث دہلوی اور ان کی علمی خدمات، مطبوعہ لاہور ۱۹۹۱ء ص ۱۲۱

دست بیداد اجل سے بے سرو پا ہونگے

فقرو دین، فضل و بہر، لطف و کرم، عمل و علم


قی	ن ط	ر ل م
۳۹	۵	۱۲

اے عبدالحلیم حسینی، فوائد جامعہ، مطبوعہ کراچی ۱۹۴۲ء، ص ۲۷۶

” شیخ محمد اکرام، رود کوثر، مطبوعہ لاہور ۱۹۸۶ء، ص ۵۹۵

” رحمان علی، تذکرہ علمائے ہند، مطبوعہ کراچی ۱۹۶۱ء، ص ۳۰۲

” محمود احمد برکاتی، شاہ ولی اللہ اور ان کا خاندان، مطبوعہ لاہور ۱۹۷۶ء، ص ۱۵۱



مسک شاہ عبدالعزیز محدث دہلوی

رحمۃ اللہ علیہ

استعانت

وہ ایسا کسے کہ "تحت فرماتے ہیں:

وہ دریں جا باید فہمید کہ استعانت از غیر بوجہی کہ اعتماد بر آں غیر باشد
 وادرا مظہر عون الہی نداند حرام است و اگر التفات محض بجانب حق است و
 اور ایک از مظاہر عون دانستہ و نظر بکارخانہ اسباب و حکمت او تعالیٰ دریاں
 نمود بغیر استعانت ظاہر نماید و در از عرفان نخواہد بود و در شرع نیز جائز و روا
 است و انبیاء و اولیاء این نوع استعانت بغیر کردہ اند و در حقیقت این نوع
 استعانت بغیر نیست بلکہ استعانت بھمت حق است لا غیر " لے

توجہ: اس جگہ یہ سمجھنا چاہیے کہ غیر سے اس طرح استعانت حرام ہے کہ اعتماد
 اس غیر پر ہو اور اُسے اللہ تعالیٰ کی امداد کا مظہر نہ جانے، اور اگر توجہ محض اللہ
 تعالیٰ کی طرف ہو اور اسے اللہ تعالیٰ کی امداد کا مظہر جانے اور اللہ تعالیٰ کی حکمت
 اور کارخانہ اسباب پر نظر کرتے ہوئے اس غیر سے ظاہری استعانت کرے تو
 یہ راہ معرفت سے دور نہ ہوگا اور شریعت میں جائز اور روا ہے، اس قسم
 کی استعانت انبیاء و اولیاء نے غیر سے کی ہے، و در حقیقت استعانت کی یہ

لے شاہ عبدالعزیز محدث دہلوی، تفسیر عزیزی، پارہ اول (فارسی) مطبوعہ دہلی جلد اول

یہ قسم غیر نہیں، بلکہ اللہ تعالیٰ ہی سے ہے۔^{۱۶}

سورۃ عبس، پارہ ۳۰ کی تفسیر میں فرماتے ہیں:

دراز اولیائے مدفونین و دیگر صلحائے مومنین انتفاع و استفادہ جاری

است و انہارا افادہ و اعانت نیز مقصود ہے۔

ترجمہ: یعنی مدفون اولیائے کرام اور دیگر نیک مومنین سے نفع اٹھانے اور

فائدہ حاصل کرنے کا سلسلہ اب بھی جاری ہے اور ان کو فائدہ پہنچانے کا تصور

بھی پایا جاتا ہے۔

سورۃ الشفتت پارہ ۳۰ کی تفسیر میں فرماتے ہیں:

و بعضے از خواص اولیاء اللہ را کہ آلہ جارحہ تکمیل و ارشاد بنی نوع خود گردانیدہ

اندوین حالت ہم تصرف در دنیا دادہ و استعراق انہا بہ جہت کمال وسعت

تدارک انہا مانع توجہ باین سمت نمے گرد و اولیاں تحصیل کمالات باطنی از

انہا مے نمائندہ و ارباب حاجات و مطالب حل و مشکلات خود از انہا مے طلبند

ومی پابند و زبان حال دران وقت ہم مترجم باین مقالات است،

ع من ایم بجاں گر تو آئی بہ تن

ترجمہ: بعض خاص اولیاء اللہ جنہیں اللہ تعالیٰ نے محض اپنے بندوں کی ہدایت

و ارشاد کے لیے پیدا کیا، ان کو اس حالت میں بھی اس عالم کے تصرف کا حکم ہوا

ہے اور اس طرف متوجہ ہوتے ہیں ان کا استعراق بوجہ کمال وسعت تدارک انہیں

روکتا ہے اور ایسی سلسلہ کے لوگ باطنی کمالات انہی سے حاصل کرتے ہیں حاجتمند

اور اہل غرض لوگ اپنی مشکلات کا حل انہی سے چاہتے ہیں اور جو چاہتے ہیں وہ پاتے

لے شاہ عبدالعزیز محدث دہلوی، تفسیر عزیزی پارہ عم (فارسی) طبع مجتہبی دہلی ۱۳۱۵ھ

۱۱۳

بھی ہیں اور زبان حال سے یہ ترنم سے پڑھتے ہیں: ”اگر تم میری طرف بدن سے آؤ گے تو میں تمہاری طرف جان سے آؤں گا“

اہل قبور سے استمداد

حضرت شاہ عبدالعزیز محدث دہلوی رحمۃ اللہ علیہ فرماتے ہیں :-

”اہل قبور میں سے بعض بزرگ کمال میں مشہور ہیں اور ان کا کمال متواتر طور پر ثابت ہے، ان بزرگوں سے استمداد کا طریقہ یہ ہے کہ اس بزرگ کی قبر کے سر ہلنے کی جانب قبر پر انگلی رکھے اور شروع سورہ یقرہ سے مفلحون تک پڑھے، پھر قبر کی پائنتیوں کی طرف جاوے اور ”امن الرسول“ آخر سورہ تک پڑھے اور زبان سے کہے کہ اے میرے حضرت فلاں کام کے لئے درگاہِ الہی میں دُعا و التجا کرتا ہوں آپ بھی دعا کریں، پھر قبلہ کی طرف منہ کر کے اپنی حاجت کے اللہ تعالیٰ سے دُعا و التجا کرتے

وسیلہ عظمیٰ

دو طبرانی نے مجسم صغیر میں اور حاکم اور نعیم اور بیہقی نے حضرت امیر المؤمنین عمر بن خطاب (رضی اللہ عنہ) سے روایت کی ہے کہ آنحضرت صلی اللہ علیہ وسلم نے فرمایا کہ جب آدم (علیہ السلام) سے یہ لغزش سرزد ہوئی اور ان پر عتاب الہی نازل ہوا، توبہ قبول ہونے میں حیران تھے کہ اتنے میں ان کو یاد آیا کہ مجھ کو جس وقت خدا تعالیٰ نے پیدا کیا تھا اور روح خاص میرے اندر پھونکی تھی، اُس وقت میں نے اپنے سر کو عرش کی طرف اٹھایا تھا، اُس جگہ لکھا دیکھا: ”لا الہ الا اللہ محمد رسول اللہ“ یہاں سے معلوم ہوتا ہے کہ قدر کسی شخص کی اللہ کے نزدیک برابر قدر اُس شخص کے نہیں کہ نام اُس

اے شاہ عبدالعزیز محدث دہلوی، کمالات عزیزی، مرتبہ ظہیر الدین دہلوی، مطبوعہ سعید پبلی کیشنز کراچی ۱۹۸۲ء

۱۶
میں بحکم شرع امت کے حق میں مقبول اور واجب العمل ہے۔“

”وَمَا أَهْلٌ بِهِ لِغَيْرِ اللَّهِ“ کی تفسیر

بعض لوگ اس آیت کی تفسیر میں شاہ عبدالعزیز محدث دہلوی رحمۃ اللہ علیہ کی ”تفسیر عزیزی“ کا حوالہ دے کر کہتے ہیں کہ ایصالِ ثواب کی خاطر جس جانور کی نسبت کسی بزرگ کی طرف کہ دی ہو وہ حرام ہے اگرچہ اسے ذبح کرتے وقت اللہ تعالیٰ کا ہی نام لیا جائے۔

اس مسئلہ کی وضاحت میں ضعیف سلام علامہ سید احمد سعید کاظمی رحمۃ اللہ علیہ نے تفسیر عزیزی اور فتاویٰ عزیزی کی داخلی شہادتوں سے ثابت کیا ہے کہ شاہ عبدالعزیز محدث دہلوی رحمۃ اللہ علیہ کے نزدیک وہی جانور حرام ہے جس کے ذبح کے وقت غیر اللہ کا نام لیا گیا ہو، محض کسی بزرگ کی نسبت کر دینے سے جانور حرام نہیں ہو جاتا، ذیل میں علامہ کاظمی کے رسالہ مبارکہ ”تفصیح المقال فی حل امر الابلال“ سے اس بحث کا خلاصہ نقل کیا جاتا ہے۔

”حضرت شاہ عبدالعزیز محدث دہلوی نے تفسیر عزیزی میں انواعِ شرک کے تحت مشرکین کے چند فرقے شمار کئے ہیں، ان میں چوتھا فرقہ پیر پرستوں کا ہے، اس کے متعلق محدث دہلوی نے فرمایا: چوتھا گروہ پیر پرست ہے، جب کوئی بزرگ کمالِ ریاضت اور مجاہدہ کی بنا پر اللہ تعالیٰ کے ہاں مقبول دعاؤں اور مقبول شفاعت والا ہو کر اس جہان سے رخصت ہو جاتا ہے تو اس کی رُوح کو بڑی قوت و وسعت حاصل ہو جاتی ہے، جو شخص اس کے تصور کو واسطہ فیض بنائے یا اس کے اٹھنے بیٹھنے کی جگہ یا اس کی قبر پر سجدہ اور تذللِ تام کرے (اس جگہ اصل عبارت یہ ہے۔)

”یا در مکانِ شمت و برخاست او، یا برگورا و سجود و تذللِ تام نماید“
تو اس بزرگ کی رُوح وسعت اور اطلاق کے سبب خود بخود اس پر مطلع ہو جاتی ہے اور اسکے حق میں

یہ گروہ واقعی مشرک تھا جو قبروں پر تذلّل تام کے ساتھ سجدہ کرتا تھا، علامہ ابن عابدین

شامی حنفی علیہ الرحمۃ فرماتے ہیں :

”الْعِبَادَةُ عِبَادَةٌ عَنِ الْخُضُوعِ وَالتَّزَلُّلِ“

ترجمہ : خضوع اور تذلّل تام کو عبادت کہتے ہیں۔

آج کل کے خوارج کی ستم ظریفی ہے کہ وہ اولیاء اللہ کے عقیدت مند اہل سنت و

جماعت کو پیر پرست کہہ کر مشرک قرار دیتے ہیں حالانکہ عامۃ المسلمین عبادت اور انتہائی تعظیم صرف اللہ تعالیٰ کیلئے مانتے ہیں کسی دوسرے کے لیے نہیں، حضرت شاہ

عبد العزیز علیہ الرحمۃ کا روئے سخن اُس گروہ مشرکین کی طرف ہے، اُن کا طریقہ یہ تھا کہ جانور کی جان دینے کی تذرہ شیخ سدو وغیرہ کے لیے مانتے اور اس کی تشہیر کرتے تھے

پھر اسی نیت کے تحت شیخ سدو وغیرہ کے لیے خون بہانے کی نیت سے اسے ذبح کرتے تھے، ظاہر ہے کہ یہ ذبح کسی طرح حلال نہیں ہو سکتا، کم فہم لوگوں نے یہ سمجھ لیا کہ حضرت

شاہ صاحب نے محض کسی پرندگ کی طرف نسبت کرنے کی بنا پر ان جانوروں کو حرام قرار دیا ہے، حالانکہ یہ قطعاً باطل ہے اور شاہ صاحب پر بہتان صریح ہے۔

شاہ صاحب نے تفسیر عزیزی میں اپنے موقف کی وضاحت کے لیے تین دلیلیں

پیش کی ہیں۔

پہلی دلیل : یہ حدیث ہے ”وَلَعَلَّوْنَ مِنْ ذَوِّجِ لَغَيْرِ اللّٰهِ“ ملعون ہے جس نے غیر اللہ

کے لیے ذبح کیا۔ اس حدیث میں صراحتاً لفظ ذبح مذکور ہے۔

دوسری دلیل : عقل ہے اس میں یہ تصریح ہے ”و جان این جانور از ان غیر قرار

وادہ کشتہ اند“ یعنی اس جانور کی جان غیر کی بلکہ قرار دے کر اس جانور کو ذبح

۱۔ شاہ عبد العزیز محدث دہلوی، تفسیر عزیزی، سورۃ البقرہ، مطبوعہ لال کنواں دہلی ص ۱۲۷

۲۔ علامہ ابن عابدین شامی، رد المحتار (عربی) مطبوعہ مصر جلد ۲ ص ۲۵۷

کیا ہے اس عبارت میں دو باتیں ہیں۔

۱۔ جانور کی جان غیر کے لیے مملوک قرار دی۔

۲۔ اس کو ذبح کیا۔

صاف ظاہر ہے کہ اس جانور میں اس لیے خبث پیدا ہوا کہ اسے غیر کے

لئے ذبح کیا گیا ہے۔

تیسری دلیل: تفسیر نیشاپوری کی ایک عبارت ہے جن کا ترجمہ یہ ہے: کہ علماء

کا اس پر اتفاق ہے کہ اگر کسی مسلمان نے کوئی جانور ذبح کیا اور اس ذبح سے غیر اللہ

کا تقرب (بطور عبادت) مقصود ہو تو وہ مُرتد ہو گیا اور اس کا ذبیحہ مرتد کا ذبیحہ ہے۔

اس عبارت میں بھی غیر اللہ کے تقرب کی نیت سے ذبح کا ذکر ہے، ثابت

ہو کہ شاہ عبدالعزیز محدث دہلوی علیہ الرحمۃ محض کسی اللہ تعالیٰ کے بندے کی نسبت

کے مشہور کہہ دینے کو حرمت کا سبب قرار نہیں دیتے بلکہ ان کے نزدیک غیر اللہ کے

لئے ذبح کرنے سے جانور حرام ہوتا ہے اور یہی تمام امت مسلمہ کا عقیدہ ہے۔

حضرت شاہ صاحب نے ”أَهْلُ كَاتِرْجَمَہِ اِذَا اُحِلَّ لَهَا“ کا ترجمہ اگر اہل لغت کے اعتبار سے یہ کیا

ہے کہ آواز دی گئی ہو اور شہرت دی گئی ہو لیکن اس سے ان کی مراد وہی شہرت

ہے جس پر ذبح واقع ہو، چنانچہ اس آیت کی تفسیر کرتے ہوئے فرماتے ہیں کہ سورہ

بقرہ میں وَ مَا اُحِلَّ بِہِ لِغَیْرِ اللّٰہِ، بِہِ لِغَیْرِ اللّٰہِ سے پہلے ہے جب کہ سورہ مائدہ،

الانعام اور نحل میں لِغَیْرِ اللّٰہِ پہلے ہے اور بِہِ مؤخر ہے اس کی وجہ یہ ہے کہ باء

فعل کو مستعدی کرنے کے لیے ہے اور اصل یہ ہے کہ باء فعل کے ساتھ متصل ہو

اور دوسرے متعلقات سے پہلے ہو، اس جگہ تو باء اپنے اصل کے مطابق لائی

گئی ہے، دوسری جگہوں میں اس چیز کو پہلے لایا گیا ہے، جو جائے انکار ہے۔

”پس ذبح بقصد غیر اللہ مقدم آدہ“

وقت ذبح تک دائم و باقی ہے۔

اس مسئلہ میں یہی شاہ صاحب اسی فتاویٰ عزیزی میں فرماتے ہیں :
ووجوب خون بہانا تقرب الی غیر اللہ کے لئے ہو تو ذبیحہ حرام ہو جائے گا۔
اور جب خون بہانا اللہ کے لئے ہو اور تقرب الی غیر اللہ کے لئے اور نفع حاصل کرنے کے
ساتھ مقصود ہو تو ذبیحہ حلال ہو جائے گا۔

دیکھئے حلت و حرمت ذبیحہ میں کتنا روشن فیصلہ ہے، اس کے باوجود
بھی اگر یہ کہا جائے کہ شاہ عبدالعزیز دہلوی رحمۃ اللہ علیہ محض تشہیر بغیر اللہ کو جانور کے
حرام ہونے کی علت قرار دیتے ہیں، تو ایسا کہنا یقیناً شاہ صاحب پر افتراء عظیم
ہوگا، ان کے نزدیک آیہ کریمہ ”وما اہل بہ لغیر اللہ“ کے مرادى معنی قطعاً یہی
ہیں کہ جس جانور پر عند الذبح اہلال بغیر اللہ کیا جائے۔

آخر میں ایک شبہ کا ازالہ ضروری ہے اور وہ یہ ہے کہ حضرت شاہ
عبدالعزیز محدث دہلوی رحمۃ اللہ علیہ نے فرمایا ہے کہ جو لوگ اولیاء کے لیے کوئی جانور
نذر مانے ان سے کہا جائے کہ اس جانور کی بجائے گوشت لے کر اپنی نذر پوری کر دو، اگر
وہ راضی ہو جائیں، تو وہ اپنے اس قول میں سچے ہیں کہ ہماری نیت بغیر اللہ کے لیے
خون بہانے کی نہ تھی، ورنہ سمجھ لیتا چاہیے کہ وہ جھوٹے ہیں اور ان کی نیت یہی ہے۔
کہ غیر اللہ کی تعظیم کے لیے خون بہایا جائے۔ شاہ صاحب رحمۃ اللہ علیہ کے اس فرمان
کے فرمان کے مطابق اس زمانے میں بھی اسی معیار پر جواز و عدم جواز کا حکم لگانا چاہیے۔
اس شبہ کا ازالہ یہی ہے کہ حضرت شاہ صاحب رحمۃ اللہ علیہ کا مقرر کردہ معیار
مذکور ان لوگوں کے حق میں تو درست ہو سکتا ہے جو قبور کی عبادت کرتے تھے اور خود
حضرت شاہ صاحب رحمۃ اللہ علیہ نے انہیں گمراہ مشرکین میں شمار کیا ہے، جیسا کہ

سے شاہ عبدالعزیز محدث دہلوی، فتاویٰ عزیزی (فارسی)، مطبوعہ مجتہبان دہلی ۱۳۲۲ھ ص ۱۴۱ جلد ۱

اس سے قبل تفسیر عزیزی جلد اول ص ۱۲۷ کی عبارت ہم نقل کر چکے ہیں، لیکن مسلمانوں کے حق میں یہ معیار کسی طرح درست نہیں ہو سکتا، نہ ہی حضرت شاہ صاحب رحمۃ اللہ علیہ نے مؤمنین کے لیے یہ معیار بیان فرمایا ہے، اس لیے مومن اگر روئے قرآن شریف اس بات پر ایمان رکھتا ہے کہ "ولن تثنوا لوالہ سرحی تنفقو مما تجبون (تم ہرگز نیکی نہیں پاسکتے جب تک اپنی پسندیدہ اور محبوب چیز اللہ کی راہ میں خرچ نہ کرو) اور ظاہر ہے کہ پالے ہوئے جانور سے جو محبت ہوتی ہے، وہ خریدے ہوئے جانور یا گوشت سے نہیں ہو سکتی، اس لیے جو نیکی اور ثواب پالے ہوئے جانوروں کو ذبح کر کے ایصالِ ثواب کرنے سے حاصل ہوگا۔ وہ اس کے علاوہ دوسری چیز سے نہیں ہو سکتا۔

علاوہ ازیں اس میں شک نہیں کہ ہر ذبیحہ خواہ وہ اپنے کھانے کیلئے ذبح کیا جائے، یا بیچنے کے لیے یا قربانی کے لیے اس کے حلال اور پاک ہونے کی شرط یہ ہے کہ اللہ تعالیٰ کا نام لے کر اس کا خون خالص اللہ تعالیٰ کی تعظیم کے لیے بہایا جائے اور ظاہر ہے کہ اللہ کا ذکر اور اس کی تعظیم کے لیے جو کام کیا جائے وہ نیکی اور اطاعت ہے، لہذا ہر وہ فعل ذبح (جس سے تعظیم خداوندی مقصود ہو) نیکی قرار پائے گا، اور ہر مسلمان کے لیے جائز ہے کہ وہ اپنی نیکی کا ثواب کسی مسلمان کو بخش دے، لہذا صرف گوشت میں محض گوشت کا ثواب اس بزرگ کی روح کو پہنچے گا اور جانور ذبح کرنے میں گوشت کے علاوہ فعل ذبح کا ثواب ذابح کو ملا وہ بھی اس بزرگ کی روح کو پہنچ سکتا ہے۔

پس اگر ان وجوہات کی بنا پر کوئی مسلمان جانور کے عوض گوشت لیتے پر راضی نہ ہو، تو اس سے ہرگز ثابت نہیں ہوتا کہ یہ مومن معاذ اللہ ولی کی تعظیم و تقرب کے لیے جانور کا خون بہانے کی نیت رکھتا ہے، نیت فعلِ قلب ہے، جب باطن کا حال ہمیں معلوم نہیں تو ہم کس طرح مسلمان پر معصیت کا حکم لگا دیں،

مومن کے حق میں بدگمانی کرنا حرام ہے۔
 یہ خلاصہ ہے حضرت غزالی زماں ضیغم سلام علامہ سید احمد سعید کاظمی مروہوی
 محدث ملتان قدس سرہ (المتوفی ۱۹۸۶ء) کی تحقیق کا، یاد رہے یہ گفتگو اس وقت
 ہے جب یہ تسلیم کر لیا جائے کہ یہ عبارت شاہ عبدالعزیز محدث دہلوی رحمۃ اللہ علیہ کی
 ہے اور اگر اس عبارت کو الحاقی قرار دیا جائے جیسے کہ حضرت شاہ عبدالعزیز محدث
 دہلوی رحمۃ اللہ علیہ کے شاگرد حضرت شاہ رؤف احمد شاہ نقشبندی مجددی علیہ الرحمۃ
 نے فرمایا تو پھر اس گفتگو کی ضرورت ہی نہیں رہتی۔

علم غیب

حضرت شاہ عبدالعزیز محدث دہلوی رحمۃ اللہ علیہ سورہ جن پارہ ۲۹ کی تفسیر
 میں فرماتے ہیں :
 وہ مطلع نمی کند بر غیب خاص خود ایچ کس را کہ رفع تبس و اشتباہ و خطائے کلی
 بر آں اطلاع باشد مگر کہے کہ پسند میکند و آن کس رسول باشد خواه از جنس ملک و خواه
 از جنس بشر مثل حضرت محمد علیہ الصلوٰۃ والسلام اور انظہار بر غیب خاص می فرماید
 توجہ : اللہ تعالیٰ اپنے غیب خاص پر کسی کو اس طرح مطلع نہیں فرماتا کہ بغیر کسی شک و
 شبہ و خطا کے یقینی اطلاع اسے ہو جائے مگر وہ شخص جسے اللہ پسند فرماتے اور
 رسول ہو، خواہ ملائکہ میں سے ہو، خواہ انسانوں میں سے جیسے حضور اکرم صلی اللہ علیہ وسلم
 اس رسول کو اپنے خاص غیبوں پر مطلع فرمادیتا ہے۔“

عدم سایہ رسول صلی اللہ علیہ وسلم

حضرت شاہ عبدالعزیز محدث دہلوی رحمۃ اللہ علیہ فرماتے ہیں۔
 لے شاہ عبدالعزیز محدث دہلوی، تفسیر فتح العزیز، پ ۲۹، مطبوعہ دہلی ص ۲۶

شاہ عبدالعزیز محدث دہلوی علیہ الرحمۃ، بستان المحدثین میں لکھتے ہیں :
 حضرت ابوالعباس احمد بن محمد بن محمد بن عیسیٰ برمسی زروق فاسی رحمۃ اللہ علیہ
 (المتوفی ۸۹۹ھ) کا ایک قصیدہ ہے جو کہ قصیدہ جیلانیہ (قصیدہ غوثیہ) کی طرز
 پر ہے جس کے بعض ابیات یہ ہیں :-

انا المریدی جامع شتاتہ : اذا ما سطا جور الزمان بنکبتہ
 وان کنت فی صنیق کرب وحشہ : فنادی بیا زروق الت بمرعتمہ
 توجہ : میں اپنے مرید کی پریشان حالی کو تسلی دینے والا ہوں، جب زمانہ
 نکبت و ادبار سے اس پر حملہ آور ہو۔
 اگر تو کسی تنگی بے چینی اور وحشت میں ہو تو یا زروق کہہ کر پکار میں فوراً
 آمو جو ہوں گا! اے

مزار پر قبہ (گنبد)

شاہ عبدالعزیز محدث دہلوی علیہ الرحمۃ بستان المحدثین میں لکھتے ہیں :-
 دو مشہور محدث شیخ شمس الدین محمد بن یوسف بن علی بن عبد الکریم کرمانی بغدادی
 شارح بخاری علیہ الرحمۃ (المتوفی ۷۸۶ھ) نے اپنے زمانہ حیات میں ہی اپنے لیے قبر اور
 عاقبت خانہ حضرت شیخ ابواسحاق شیرازی بغدادی علیہ الرحمۃ کے مزار کے جوار میں بنا لیا
 تھا اور اس کے اوپر ایک قبہ بھی تعمیر کرایا تھا، چنانچہ اسی میں دفن کئے گئے۔
 قبر پر چراغ جلاتا

اے شاہ عبدالعزیز محدث دہلوی، بستان المحدثین (فارسی، اردو) مطبوعہ کراچی ۱۹۸۲ء و ۳۲۲

۳۰۱

شاہ عبدالعزیز محدث دہلوی علیہ الرحمۃ فرماتے ہیں :
 ”قبر پر چراغ جلانا تزئین اور شہیر کی غرض سے صحیح حدیث میں منع ہے
 لیکن اگر اس غرض سے چراغ جلایا جائے کہ وہاں دعا پڑھنا مقصود ہو یا زائرین
 کے اجتماع کے وقت بقدر ضرورت دو ایک چراغ روشن کیے جائیں تو اس میں
 مضائقہ نہیں“ لے

قبروں پر پھول ڈالنا

شاہ عبدالعزیز محدث دہلوی علیہ الرحمۃ فرماتے ہیں :
 ”پھول اور خوشبو کی چیز قبر پر رکھنا اس سے ماخذ ہے کہ میت کے
 کفن میں کافور وغیرہ خوشبو کی چیزیں لگانا شرعاً ثابت ہے اور بعد دفن کے
 تو میت قبر کے اندر رہتی ہے ، البتہ یہ چیزیں قبر پر رکھنے سے اس میت کی مشا
 ہدیت جدید میت کے ساتھ ہوتی ہے ، تو احتمال ہے کہ خوشبو کی چیز قبر پر رکھنے سے
 میت کو سرور ہوتا ہے ، اس واسطے کہ اس حالت میں رُوح کو خوشبو سے لذت
 حاصل ہوتی ہے اور رُوح تو باقی رہتی ہے ، اگرچہ وہ حاسہ جن کے ذریعہ سے
 خوشبو رُوح کو زندگی میں پہنچتی ہے ، بعد موت کے حالت حیات کے مانند
 باقی نہیں رہتا ، لیکن یہ امر قیاس سے معلوم ہوتا ہے کہ شرعاً ثابت ہے ، کہ
 میت کو بعد موت کے لذت اور خوشی معلوم ہوتی ہے ، چنانچہ حدیث میں آیا
 ہے فیاتیہ روحها و طیبہا یعنی پہنچتی ہے میت کو سرور ہو بہشت کی اور خوشبو
 بہشت کی اور شہدار کے حق میں قرآن میں وارو ہے ”یرزقون فارحین“ یعنی

لے شاہ عبدالعزیز محدث دہلوی ، فتاویٰ عزیزی (ارو) مطبوعہ کراچی ۱۳۹۳ھ/۱۹۷۲ء
 ص ۱۸۰


مجلس فکر رسول صلی اللہ علیہ وسلم و مجلس شہادت رضی اللہ علیہ

شاہ عبدالعزیز محدث دہلوی رحمۃ اللہ علیہ فرماتے ہیں :-
 دو سال میں دو مجلسیں فقیر کے مکان میں منعقد ہوا کرتی ہیں، مجلس ذکر وفات
 شریف اور مجلس شہادت حسین اور یہ مجلس بروز عاشورہ یا اس سے دو ایک دن قبل
 ہوتی ہے۔ چار پانچ سو آدمی بلکہ ہزار آدمی جمع ہوتے ہیں اور دو دو شریف پڑھتے ہیں،
 اس کے بعد جب فقیر آتا ہے تو لوگ بیٹھتے ہیں اور فضائل حسین رضی اللہ عنہما کا ذکر جو
 حدیث شریف میں وارد ہے، بیان کیا جاتا ہے..... پھر ختم قرآن مجید
 کیا جاتا ہے اور پنج آیات پڑھ کر کھانے کی جو چیز موجود رہتی ہے اس پر فاتحہ کیا جاتا
 ہے اور اس آئینہ میں اگر کوئی شخص خوش الحان سلام پڑھتا ہے یا شرعی طور پر
 مرثیہ پڑھنے کا اتفاق ہوتا ہے تو اکثر حضار مجلس اور اس فقیر کو بھی حالت رقت
 اور گمبہ طاری ہو جاتی ہے، اس قدر عمل میں آتا ہے، اگر یہ سب فقیر کے نزدیک
 اس طریقہ سے جس کا ذکر کیا گیا ہے، جائز نہ ہوتا تو ہرگز فقیر ان چیزوں پر اقدام

ذکر تالیف قبر میں شجرہ طریقت رکھنا

شاہ عبدالعزیز محدث دہلوی رحمۃ اللہ علیہ فرماتے ہیں :-
 شجرہ قبر میں رکھنا بزرگوں کا معمول ہے اور اس کا دو طریقہ ہے، اول یہ
 کہ مردہ کے سینہ پر کفن کے اندر یا کفن کے اوپر رکھیں اور اس طریقہ کو فقہا منع کرتے
 ہیں اور کہتے ہیں کہ مردہ کے بدن سے خون اور زہیم بہتا ہے اور اس سے بزرگوں
 لے شاہ عبدالعزیز محدث دہلوی، فتاویٰ عزیزی (آزاد) مطبوعہ کراچی ۱۹۷۳ء، صفحہ ۱۷۱

شاہ عبدالعزیز محدث دہلوی علیہ الرحمۃ اپنے والد ماجد شاہ ولی اللہ محدث دہلوی علیہ الرحمۃ کے وصال کے بعد تیسرے (سوم) کا حال بیان کرتے ہیں: "وہ روز تھا کہ شاہ صاحب نے ہشتاد ویک ختم کلام اللہ شمار آبد، و زیادہ سم شدہ باشد و کلمہ را حضرت سید توحید تیسرے کے روز آدمیوں کا ہجوم اس کثرت سے تھا کہ شمار میں نہیں آسکتا کیا سی ختم کلام اللہ شریف شمار میں آئے اور شاید اور بھی زیادہ ہو گئے ہوں اور کلمہ کی تو کوئی انتہا ہی نہیں"۔



... (Faint, mostly illegible text in Urdu script, likely bleed-through from the reverse side of the page) ...

۱۳۳۱ء ملفوظات شاہ عبدالعزیز محدث دہلوی، مطبوعہ مجتہبی میرٹھ ۱۳۱۴ھ / ۱۸۹۶ء ص ۸۰

تأثرات

شیخ سید محسن بن یحییٰ ترمہنی

”وہ کمال اور شہرت کے ایسے مقام کو پہنچے کہ تم دیکھتے ہو لوگ بلاد ہند میں اپنا ان سے انتساب کرنا فخر سمجھتے ہیں، بلکہ اپنے آپ کو ایسے رشتے میں منسلک کرنے میں جو ان کے شاگردوں پر منہتی ہوتا ہے قابل فخر خیال کرتے ہیں، ان کے خصائل حمیدہ اور اخلاق فاضلہ ایسے ہیں کہ جن میں ان کے عام معاصرین ان سے مقابلہ کی تاب نہیں رکھتے“ (عربی سے ترجمہ)

نواب صدیق حسن خاں بھوپالی

”شاہ عبدالعزیز بن شیخ اجل ولی اللہ محدث دہلوی بن شیخ عبدالرحیم عمری رحمہم اللہ، اساتذہ الاساتذہ، امام نقاد، بقیۃ السلف، حجۃ الخلف اور دیار ہند کے خاتم المفسرین و محدثین تھے اور ... اپنے وقت میں علماء و مشائخ کے مرجع تھے، تمام علوم متداولہ اور غیر متداولہ میں خواہ فنون عقلیہ ہوں یا نقلیہ ان کو جو دستگاہ حاصل تھی وہ بیان سے باہر ہے“ ۷۲

۷۱ شیخ محسن بن یحییٰ ترمہنی، الیاف الجبئی فی اسانید عبدالعزیز، مطبوعہ ولی اللہ ۱۳۲۹ھ صفحہ ۷۸
۷۲ نواب صدیق حسن خاں قنوجی، انکشاف النبلا، مطبوعہ کانپور ۱۲۷۸ھ، صفحہ ۲۹۶

سید عبدالحی حسنی ندوی

دو شاہ عبدالعزیز، اپنے علم و فضل، آداب، ذکاوت، ذہانت، فہم و فراست اور سرعت حافظہ میں عالم کے اندر یگانہ روزگار و علمائے میں سے تھے۔
(عربی سے اردو) لے

سید احمد خاں

دو اعلم العلماء، افضل الفضلاء، اکمل الکملاء، عفا العرفاء، شرف الاقوال
فخر الامجد والامائل، رشک سلف، دار غلف، افضل المحدثین، اشرف العلماء زمانہ
مولانا و بالفضل اولانا شاہ عبدالعزیز دہلوی قدس سرہ العزیز، ذات فیض سمات
ان حضرت بابرکت کی فنون کسی و وہی اور مجموعہ فیض طاہری و باطنی تھی۔ لے

مولوی عبد القادر

مولانا شاہ عبدالعزیز، علم تفسیر، حدیث، فقہ، سیرت اور تاریخ میں شہرہ آفاق
تھے۔ لے

مولوی محمد ابراہیم میر سیالکوٹی

لے عبدالحی حسنی ندوی، نزہۃ الخواطر، مطبوعہ حیدرآباد دکن، ۱۳۶۳ھ جلد ۱، صفحہ ۲۶۸
لے محمد اسماعیل پانی پتی، مقالات سیرت، حصہ شانزدہم، مطبوعہ لاہور ۱۹۶۵ء، ص ۲۷
لے علم و عمل (دوقاح عبدالقادر خاں) مطبوعہ کراچی ۱۹۶۰ء، جلد اول، صفحہ ۲۶۴

شاگردی پر فخر کرتے ہیں اور فضلاء آپ کی تصنیف کردہ کتابوں پر کامل بھروسہ رکھتے ہیں۔“ لے

مولوی محمد سرفراز خاں گکھڑوی

دوبلاشبہ مسلک دیوبند سے وابستہ جملہ حضرات شاہ عبدالعزیز صاحب کو اپنا روحانی پیشوا تسلیم کرتے ہیں اور اس پر فخر بھی کرتے ہیں، بلاشبہ دیوبندی حضرات کے لیے حضرت شاہ عبدالعزیز صاحب کا فیصلہ حکم آخر کی حیثیت رکھتا ہے۔



۱۔ محمد ابراہیم میر سیالکوٹی، تاریخ الحدیث، مطبوعہ مہر گو دھا، سن طباعت ۱۳۸۸ھ
۲۔ محمد سرفراز خاں گکھڑوی، اتمام البرہان، حصہ اول، مطبوعہ گوجرانوالہ ۱۹۸۱ء و ۱۳۸۸ھ

اعلیٰ حضرت عظیم البرکت مولانا شاہ محمد رضا خان بلوچی قدس سرہ لغز زواریے ہیں

ایمان کے حقیقی و واقعی ہونے کو دو باتیں ضرور ہیں، محمد رسول اللہ صلی اللہ علیہ وآلہ وسلم کی تعظیم اور محمد رسول اللہ صلی اللہ علیہ وسلم کی محبت کو تمام جہان پر تقدیم، تو اس کی آزمائش کا یہ صریح طریقہ ہے کہ تم کو جن لوگوں سے کسی ہی تعظیم، کتنی ہی عقیدت، کتنی ہی دوستی، کسی ہی محبت کا علاقہ ہو، جیسے تمہارے باپ، تمہارے اُستاد، تمہارے پیر، تمہاری اولاد، تمہارے بھائی، تمہارے احباب، تمہارے بڑے، تمہارے اصحاب، تمہارے مولوی، تمہارے حافظ، تمہارے مفتی، تمہارے واعظ وغیرہ وغیرہ کے باشند، جب وہ محمد رسول اللہ صلی اللہ علیہ وآلہ وسلم کی شان میں گستاخی کریں اصلاً تمہارے قلب میں ان کی عظمت، ان کی محبت کا نام و نشان نہ رہے فوراً ان سے الگ ہو جاؤ، ان کو دودھ سے مکھی کی طرح نکال کر پھینک دو، ان کی صورت، ان کے نام سے نفرت کھاؤ، پھر نہ تم اپنے رشتے علاقے، دوستی، اُلفت کا پاس کرو نہ اس کی مولویت، مشیخت، بزرگی، فضیلت کو خاطر میں لاؤ کہ آخر یہ جو کچھ تھا محمد رسول اللہ صلی اللہ تعالیٰ علیہ وسلم ہی کی غلامی کی بنا پر تھا جب یہ شخص ان ہی کی شان میں گستاخ ہوا پھر ہمیں اس سے کیا علاقہ رہا؟ اس کے جتنے علمے پر کیا جائیں، کیا بہتیرے یہودی جتنے نہیں پہنتے؟ علمے نہیں باندھتے؟ اس کے نام و علم و ظاہری فضل کو لے کر کیا کریں؟ کیا بہتیرے پادری، بکثرت فلسفی بڑے بڑے علوم و فنون نہیں جانتے اور اگر یہ نہیں بلکہ محمد رسول اللہ صلی اللہ تعالیٰ علیہ وسلم کے مقابل تم نے اس کی بات بنانی چاہی اس نے حضور سے گستاخی کی اور تم نے اس سے دوستی نباہی یا اسے ہر بڑے سے بدتر بُرا نہ جانا یا اسے بُرا کہنے پر بُرا مانا یا اسی قدر کہ تم نے اس امر میں بے پردائی منائی یا تمہارے دل میں اس کی طرف سے سخت نفرت نہ آئی تو لہذا اب تم ہی انصاف کر لو کہ تم ایمان کے امتحان میں کہاں پاس ہوئے۔ قرآن و حدیث نے جس پر حصول ایمان کا مدار رکھا تھا اس سے کتنی دُور نکل گئے مسلمانو! کیا جس کے دل میں محمد رسول اللہ صلی اللہ تعالیٰ علیہ وسلم کی تعظیم ہوگی وہ ان کے بدگوئی و قہقہے کر کے گا اگرچہ اس کا پیر یا استاد یا پدر ہی کیوں نہ ہو، کیا جسے محمد رسول اللہ صلی اللہ علیہ وسلم تمام جہان سے زیادہ پیارے ہوں وہ ان کے گستاخ سے فوراً سخت شدید نفرت نہ کرے گا اگرچہ اس کا دوست یا برادر یا پسر ہی کیوں نہ ہو، واللہ اپنے حال پر رحم کرے۔

(تمہید ایمان ص ۶ مطبوعہ لاہور)

اِنَّ اِلٰهَ مَعَارِفٍ نَعْمَانِيَةٍ

از سید عارف محمود مہجور رضوی (گجرات)

جاں فر اور روح پرور گلشنِ نعمانیہ
 نور افشاں ہے سراسر گلشنِ نعمانیہ
 طابع احکامِ سنت، تاشرویحِ اللہ
 گم رہوں گا ہے یہ رہبر گلشنِ نعمانیہ
 نہکتین پھیلی ہیں ہر سو اس سے علم و فضل کی
 کر گیا ہر شے معطر گلشنِ نعمانیہ
 اسکے ہر انداز میں تسلیجِ دین کی تابشیں
 ہے فرورزاں آج گھر گھر گلشنِ نعمانیہ
 کر رہا ہے حق ادا یہ دین کی تسلیج کا
 کیوں نہ ہو پھر ہر زبان پر گلشنِ نعمانیہ
 ہے امامِ بونہیفہ کا خصوصی فیض یہ
 آج ہے ہم کو میسر گلشنِ نعمانیہ

بن گیا مہجور ہے یہ کاوشِ احباب سے

علم و عرفاں کا مقدر گلشنِ نعمانیہ